

बिहटा-शिवाला एलिवेटेड रोड के लिए आधी राशि देगा एनएचएआइ

राज्य ब्यूरो, पटना : किस्म-किस्म के पेंच में लंबी अवधि से फंसी बिहटा से शिवाला तक की सड़क की फोरलेनिंग अब राशि को लेकर फंस गई है। इस स्ट्रेच में चार लेन की सड़क निर्माण को ले जब जमीन अधिग्रहण का मामला हल नहीं हुआ तो तय हुआ कि शिवाला से एक एलिवेटेड सड़क का निर्माण करा लिया जाए जो सीधे बिहटा में बन रहे सिविल एयरपोर्ट तक जाएगी। इस प्रोजेक्ट में राशि अधिक खर्च होने का तर्क दे एनएचएआइ ने अभी तक इस पर सहमति नहीं दी है।

राज्य सरकार वहन करे पचास फीसदी राशि : इसी महीने इस अटके हुए प्रोजेक्ट पर एनएचएआइ और राज्य सरकार के आला अधिकारियों के बीच एक बैठक हुई थी। इस बैठक में पथ निर्माण विभाग के प्रधान सचिव ने कहा कि एनएचएआइ कह रहा है कि एलिवेटेड सड़क पर होने वाली कुल राशि का पचास फीसदी खर्च राज्य सरकार वहन करे। इस बारे में राज्य सरकार से एनएचएआइ ने लिखित रूप से



भी अनुरोध भी किया है।

राज्य सरकार नहीं लगाएगी राशि : वहीं इस बारे में राज्य सरकार का कहना है कि सड़क पूरी तरह से एनएचएआइ को बनानी है। ऐसे में सरकार की स्पष्ट सोच है कि उक्त प्रोजेक्ट पर खर्च होने वाली शत प्रतिशत राशि एनएचएआइ को वहन करनी है।

अब उच्चस्तर पर जाएगा मामला : एनएचएआइ के स्थानीय अधिकारियों ने यह साफ कर दिया है कि पचास फीसदी लागत के प्रस्ताव में किसी तरह का परिवर्तन उनके स्तर पर संभव नहीं है। एलिवेटेड सड़क के प्रोजेक्ट पर एनएचएआइ मुख्यालय के स्तर से ही कोई निर्णय लिया जाएगा।